

சாராம்சம்: இனிய குழந்தைகளே, ஞான அமிர்தத்தைப் பருகுவதும், அதனை ஏனையோருக்குப் பருகக் கொடுப்பதுமே சங்கமயுகத்துப் பிராமணர்களாகிய உங்களின் தர்மமும் செயலும் ஆகும். நீங்கள் நரகவாசிகளைச் சுவர்க்கவாசிகளாக மாற்றுகின்ற சேவையைச் செய்கிறீர்கள்.

கேள்வி: எந்த ஆழமான கர்ம தத்துவத்தைப் பற்றிய ஞானம் பிராமணர்களாகிய உங்களுக்குக் கொடுக்கப்படுகிறது?

பதில்: தந்தைக்கு உரியவராகிய பின்னர், நீங்கள் எப்பொழுதாவது உங்கள் புலன்களினுடாகப் பாவச் செயல் எதனையேனும் செய்தால், செய்யப்பட்ட ஒவ்வொரு பாவத்துக்கும் நூறு மடங்கு தண்டனை கிடைக்கும். பிராமணர்களாகிய உங்களுக்கு இந்த ஞானம் உள்ளது, இதனாலேயே நீங்கள் பாவச்செயல்கள் எதனையும் செய்ய முடியாது. தெய்வீகக்குணங்கள் அனைத்தும் நிறைந்தவர்கள் ஆகுவதே, பிராமணர்களாகிய உங்களின் இலக்கு ஆகும். ஆகவே, நீங்கள் உங்கள் குறைபாடுகளை அகற்றுவதற்கு முயற்சி செய்ய வேண்டும்.

பாடல்: அப்பாவிப் பிரபுவைப் போன்று தனித்துவமானவர் எவரும் இல்லை.

ஓம்சாந்தி. எல்லையற்ற தந்தையின் பெயர் அப்பாவிப் பிரபு என்பதாகும். அவர் நிச்சயமாக மனிதர்களைத் தேவர்களாக்குகின்ற அந்த ஒரே ஒருவர் ஆவார். மனிதர்கள் அனைவரும் அசுர சமுதாயத்தைச் சேர்ந்தவர்கள். அவர்களால் மனிதர்களைத் தேவர்களாக மாற்ற முடியாது. அந்த ஒரே ஒருவரைப் பற்றிப் பாடப்படுகிறது: அவருக்கு மனிதர்களைத் தேவர்களாக மாற்றுவதற்கு நீண்ட காலம் எடுக்கவில்லை. தேவர்கள் அமரத்துவ பூமியில் வசிக்கிறார்கள், ஆனால் இதுவோ மரண பூமியாகும். உங்களை அமரத்துவமானவர்கள் ஆக்குவதற்காக உங்களுக்கு அமரத்துவக் கதையைக் கூறுவதற்குத் தந்தை நிச்சயமாக மரண பூமியில் வருவார். இப்பொழுது, அவருக்கு மனிதர்களைத் தேவர்களாக மாற்றுவதற்கு நீண்ட காலம் எடுக்கவில்லை. இது யாரையிட்டுக் கூறப்படுகிறது? அவர் நிச்சயமாகச் சூத்திரர்களைத் தத்தெடுக்கிறார், ஆகவே அவர் சூத்திர குலத்துக்குரிய மனிதர்களைப் பிராமணக் குலத்தினுள் கொண்டு வருகிறார் எனக் கூறப்படுகிறது. குழந்தைகளாகிய நீங்கள் அனைவரும் கூறுகிறீர்கள்: நாங்கள் பிரம்மாவின் குழந்தைகளாகிய பிரம்மகுமாரர்களும் குமாரிகளும் ஆவோம். பிரஜாபிதா (மக்களின் தந்தை) இருக்கிறார், ஆகவே அவர் நிச்சயமாகக் குழந்தைகளைத் தத்தெடுத்திருப்பார். அவர்கள் அனைவரும் வாய்வழித் தோன்றல்கள், எவ்வாறாயினும், நிச்சயமாகத் தாயும் தந்தையும் தேவைப்படுகிறார்கள். அது மம்மாவின் வாய்வழித்தோன்றல் எனவும் கூறப்படும். நீங்களே பாபாவின் வாய்வழித்தோன்றல்களும், தாதாவின் வாய்வழித்தோன்றல்களும் ஆவீர்கள். கருப்பையினுடான பிறப்பைப் பற்றிக் குறிப்பிடப்படவில்லை. கலியுகத்துப் பிராமணர்கள் ஒரு கருப்பையினுடாக உருவாக்கப்படுகிறார்கள், ஆனால் பிராமணர்களாகிய நீங்களோ வாய்வழித் தோன்றல்கள் ஆவீர்கள். அப்பிராமணர்கள்; ஏனையோரை நஞ்சைப் பருகமாறு செய்வதற்காக, ஒருவரை ஒருவர் ஒரு பந்தனத்தால் இணைக்கிறார்கள், ஆனால் பிராமணர்களாகிய நீங்களோ ஏனையோரை அமிர்தத்தைப் பருகச் செய்வதற்காக அவர்களைக் கடவுளுடன் ஒரு பந்தனத்தின் மூலம் இணைக்கிறீர்கள். அதிகளவு வேறுபாடு உள்ளது! அவர்கள் ஏனையோரை நரகவாசிகளாக ஆக்குபவர்கள், ஆனால் நீங்களோ ஏனையோரைச் சுவர்க்கவாசிகள் ஆக்குபவர்கள் ஆவீர்கள். ஞான அமிர்தத்தின் மூலம் நீங்கள் மனிதர்களிலிருந்து தேவர்களாக மாறுகிறீர்கள். நாங்கள் கடவுளின் குழந்தைகள் ஆகுகிறோம், ஆகவே நாங்கள் உதவியையும் பெறுகிறோம். உண்மையான குழந்தைகளும் மாற்றாந்தாய்க் குழந்தைகளும் உள்ளார்கள். உண்மையான குழந்தைகள் அதிகளவு உதவியைப் பெறுவதைப் போன்று மாற்றாந்தாய்க் குழந்தைகள் பெறுவதில்லை. உண்மையான குழந்தைகள் மாத்திரமே தந்தையின் அன்பைப் பெறுகிறார்கள். ஒருவருக்கு ஓர் உண்மையான குழந்தை இல்லாது விட்டால், அவர் தனது சகோதரரின் குழந்தைகள் மீது அன்பு செலுத்துவார் அல்லது அவர் ஒரு குழந்தையைத் தத்தெடுப்பார். நீங்கள் இப்பொழுது சாதிகளை அறிவீர்கள். அவர்கள் பல்ருப வடிவத்தைக் காண்பித்தாலும்,

அவர்களுடைய வரலாறையும் புவியியலையும், அத்துடன் அதனுடாக என்ன நடைபெறுகிறது என்பதையும் எவரும் உங்களுக்குக் காண்பிப்பதில்லை. தந்தை இப்பொழுது உங்களுக்கு விளங்கப்படுத்துகிறார்: இச்சக்கரம் தொடர்ந்தும் சுழல்கிறது. நீங்கள் தேவ தர்மத்தில் இத்தனை பிறவிகளை எடுத்தீர்கள், சத்திரிய தர்மத்தில் இத்தனை பிறவிகள் எடுத்தீர்கள். இங்கே, பொய்களைப் பற்றிய கேள்வியே கிடையாது. நீங்கள் 84 பிறவிகளைப் பற்றி விளங்கப்படுத்தி, நிரூபிக்கிறீர்கள். நிச்சயமாக அனைவரும் சதோபிரதானாகி, பின்னர் சதோ, ரஜோ, தமோ ஸ்திதிகளினுடாகச் செல்ல வேண்டும். சதோபிரதானாக இருந்த தேவர்கள் இப்பொழுது தமோபிரதான் ஆகிவிட்டார்கள். இப்பொழுது இம்மனித உலக விருட்சம் முற்றிலும் உக்கியதொரு நிலையை அடைந்துள்ளது, அதாவது, அது ஒரு மயான பூமியாக ஆகியுள்ளது. இதுவே கணக்குகளைத் தூிக்கும் காலமாகும். அனைவருடைய பழைய கர்மக்கணக்குகளும் தூிக்கப்பட்டு, ஒரு புதிய பிறவியானது பெறப்பட வேண்டும். அவர்கள் தங்கள் செல்வத்தைப் பற்றியதொரு கணக்குப் புத்தகத்தை வைத்திருக்கிறார்கள். ஆனால் இங்கோ நீங்கள்; செயல்களின் கணக்கை வைத்திருக்கிறீர்கள். அது அரைக்கல்பத்தின் கணக்கு ஆகும். மக்கள் செய்துள்ள பாவங்கள் அனைத்தினதும் கணக்குகள் தொடர்கின்றன. ஒருமுறை தண்டனையை அனுபவம் செய்வதனால், கணக்கு தூிக்கப்படுகிறது என்பதில்லை; இல்லை. ஆத்மாக்கள் எவ்வாறு பாவிகள் ஆகினார்கள்? நாளுக்கு நாள், கர்மச் சுமை அதிகரிக்கிறது, ஆத்மாக்கள் முற்றிலும் தமோபிரதான் ஆகியுள்ளார்கள். பின்னர் சிலர் கூறுகிறார்கள்: சந்நியாசிகள் துறவறத்தை மேற்கொள்வதனால், அவர்கள் ஏன் தமோபிரதானாக இருக்க வேண்டும்? எவ்வாறாயினும், தந்தை கூறுகிறார்: அவர்களுடைய துறவறம் ரஜோபிரதான் ஆகும். நீங்கள் இப்பொழுது ஸ்ரீமத்தைப் பெறுகிறீர்கள். அவ்வழிகாட்டல்கள் மனிதர்களினுடையவை ஆகும். அவர்கள் அநாதி முக்தியை அடைவதாக மக்கள் கூறுகிறார்கள். ஆனால் எவ்வாறு? இங்கே நடிகர்கள் அனைவரும் நிச்சயமாகப் பிரசன்னமாகியிருக்க வேண்டும். எவரும் வீடு திரும்ப முடியாது. அவர்கள் கீதையில் அத்தகைய பல விடயங்களை எழுதியுள்ளார்கள். முதலாவது விடயம் சர்வவியாபகம் என்பதாகும். குழந்தைகளாகிய நீங்கள் இப்பொழுது உங்களில் தந்தையின் நினைவைக் கொண்டிருக்கிறீர்கள். படைப்பவராகிய தந்தையும், அவருடன் அவருடைய படைப்பும் உள்ளார்கள். தந்தை மாத்திரமன்றி, அவருடைய படைப்பும் நினைவு செய்யப்பட வேண்டும். நீங்கள் உங்கள் தொழிலைச் செய்கிறீர்கள், அத்துடன், நீங்கள் அசரீரி உலகையும், சூட்சும உலகையும், சிவபாபாவின் சுய சரிதையையும் அறிவீர்கள், நீங்கள் பிரம்மா, விஷ்ணு, சங்கரரையும் அறிவீர்கள். பின்னர் நீங்கள் சங்கமயுகத்தின் ஜெகதாம்பாவையும் ஜெகத்பிதாவையும் அறிவீர்கள். சரஸ்வதியாகிய ஜெகதாம்பா நினைவுகூரப்படுகிறார். அவருடைய (ஜெகதாம்பா) பல படங்கள் உள்ளன. உண்மையில், ஜெகதாம்பா சரஸ்வதியே பிரதானமானவர் ஆவார். இப்பிரம்மா பௌதீகமானவர், பின்னர் அவர் தேவதை ஆகுகிறார். அதன்பின்னர் தேவதை பிரம்மா பௌதீகச் சக்கரவர்;த்தியாகிய ஸ்ரீ நாராயணன் ஆகுவதுடன், 84 பிறவிகளும் ஆரம்பமாகும். நீங்கள் இப்பொழுது தொடர்ந்தும் உங்கள் தொழிலைச் செய்கிறீர்கள், ஆகவே நீங்கள் உங்கள் பௌதீகப் புலன்களினுடாக, அவை பாவங்களாக ஆகும்வகையில் அத்தகைய பாவச் செயல்கள் எதனையும் செய்யக்கூடாது. இல்லாவிட்டால், உங்களால் தெய்வீகக் குணங்கள் அனைத்தும் நிறைந்தவராக ஆகுவதற்கு இயலாதிருக்கும். நினைவுகூரப்படுகிறது: நான் தெய்வீகக் குணங்கள் அற்றவன். என்னிடம் தெய்வீகக் குணங்கள் இல்லை. இந்நேரத்தில் இது பொய்யான பூமி ஆகும். ஒரேயொரு தந்தையே சத்திய பூமியை ஸ்தாபிப்பவர் ஆவார். இந்நேரத்தில், மனிதர்கள் அனைவரும் அனாதைகள் ஆகிவிட்டார்கள். குழந்தைகளாகிய நீங்கள் இப்பொழுது குறைபாடுகள் எதனையும் கொண்டிருக்கக் கூடாது. சரீர உணர்வே பிரதான குறைபாடாகும். ஆத்ம உணர்வுடையவர்கள் ஆகுவதற்கு அதிகளவு முயற்சி தேவையாகும். சரீர உணர்வின் காரணமாகவே ஏனைய விகாரங்கள் அனைத்தும் வருகின்றன. ஆணவமே முதல் இலக்க எதிரியாகும். தந்தை உங்களுக்கு நேரடியாகக் கூறுகிறார்: அன்பிற்கினிய குழந்தைகளே, சரீரத்தின் ஆணவத்தைத் துறவுங்கள். எனக்கென ஒரு சரீரம் கிடையாது. நான் வந்து, இந்த அங்கங்களினுடாக உங்களுக்குக் கூறுகிறேன். நீங்கள் உங்கள் அங்கங்களினுடாகச் செவிமடுத்து, புரிந்துகொள்கிறீர்கள். இப்பொழுது எல்லையற்ற தந்தை உங்களுக்கு வழிகாட்டல்களைக் கொடுக்கிறார்: என்னை நினைவு செய்யுங்கள், உங்கள் பாவங்கள் அழிக்கப்படும். உங்கள் பெயரை அவதூறு செய்வதுடன், உங்கள் அந்தஸ்தையும் அழிக்கின்ற அத்தகைய பாவச் செயல் எதனையும் செய்யாதீர்கள். தந்தை கூறுகிறார்:

குழந்தைகளே, வேறு எவராலும் உங்களுக்கு இராஜயோகத்தைக் கற்பித்து, உங்களை உலக அதிபதிகளாக்க முடியாது. இப்பொழுது தந்தை உங்களுக்குச் சத்தியத்தை விளங்கப்படுத்துகிறார். சத்தியத்தைச் செவிமடுப்பதற்கும், சத்தியபூமியின் அதிபதிகள் ஆகுவதற்கும் நீங்கள் சத்தியத்தின் சகவாசத்தில் இருக்கிறீர்கள். அவர் பெயரே சத்தியம் ஆகும். அவரே உண்மையான ஞானக்கடல் ஆவார். தந்தை கூறுகிறார்: நானே ஞானக்கடல். ஞானக்கடலில் இருந்தே ஞான ஆறுகளாகிய நீங்கள் வெளிப்படுகிறீர்கள். அந்த ஆறுகள் நூராலான கடலில் இருந்து வெளிப்படுகின்றன. அவற்றை எவ்வாறு தூய்மையாக்குபவர் என அழைக்க முடியும்? ஞானக்கடலாகிய, கடவுள் மாத்திரமே தூய்மையாக்குபவராக இருக்க முடியும். அக்கங்கை முழு உலகிற்கும் செல்வதில்லை. இது எல்லையற்ற தந்தையின் பணி மாத்திரமேயாகும். நீங்கள் சூத்திரர்களிலிருந்து பிராமணர்களாக மாறுகிறீர்கள். பிராமணர்களாகிய நீங்களே உச்சிக்குடுமிகள், ஆனால் இந்நேரத்தில் உங்களைச் சதோபிரதான் என அழைக்க முடியாது, ஏனெனில் நீங்கள் அனைவரும் முயற்சியாளர்கள்; நீங்கள் சேவையைச் செய்கிறீர்கள். நீங்கள் கடவுளின் குழந்தைகள் ஆவீர்கள், நீங்களே பாரதத்தைச் சுவர்க்கமாக ஆக்குபவர்கள் என்பதால், பிராமணர்களுக்குப் பெரும் மரியாதை உள்ளது. இலக்ஷ்மியும் நாராயணனும் பாரதத்தைச் சுவர்க்கமாக ஆக்குகிறார்கள் என்பதல்ல. தந்தை தேவர்களின் மூலமன்றி, பிராமணர்களாகிய உங்கள் மூலமே அதனை அவ்வாறு ஆக்குகிறார். புதிய உலகைப் படைப்பதற்காகத் தந்தை பழைய உலகினுள் வர வேண்டும். எல்லையற்ற தந்தை சுவர்க்கத்தின் புதிய கட்டடத்தை உருவாக்கினார். நிச்சயமாகப் புதியதொன்று பழையதாக வேண்டும். ஒரு லௌகீகத் தந்தை ஒரு புதிய வீட்டைக் கட்டும்பொழுது, அது நிச்சயமாகப் பழையதாகுகிறது. தந்தை அதனைப் பழையதாகுமாறு செய்தார் என்பதல்ல. நிச்சயமாக அனைத்தும் சதோபிரதானாக இருப்பதிலிருந்து தமோபிரதான் ஆகுகிறது. அவ்விதமாகவே, நிச்சயமாக முழு உலகமும் புதியதிலிருந்து பழையதாகும். இப்பொழுது, சரூர சமயங்கள் அனைத்தையும் துறந்து, உங்களை ஓர் ஆத்மாவாகக் கருதுங்கள். தந்தை குழந்தைகளாகிய உங்கள் அனைவருக்கும் கூறுகிறார்: இப்பொழுது உங்கள் நாடகம் முடிவுக்கு வருகிறது. நீங்கள் இப்பொழுது வீடு திரும்ப வேண்டும். நான் உங்களுக்கு இலகு இராஜயோகத்தைக் கற்பிப்பதற்கு வந்துள்ளேன் என்பதை நீங்கள் மறந்து விடவில்லை, இல்லையா? 5000 வருடங்களுக்கு முன்னரும் நாங்கள் ஒருவரையொருவர் சந்தித்தோம். நான் உங்களுக்கு இராஜயோகத்தைக் கற்பித்தேன். உங்களுக்கு அது நினைவு இருக்கிறதா? நீங்கள் அதனை மறந்து விடவில்லை, இல்லையா? நான் வந்து, ஒவ்வொரு கல்பத்திலும் உங்களுக்கு அந்த இராச்சியத்தைக் கொடுக்கிறேன். நான் உங்களைச் சிப்பிகளிலிருந்து வைரங்களாக மாற்றுகிறேன். குழந்தைகள் கூறுகிறார்கள்: பாபா, நான் இச்சக்கரத்திலிருந்து விடுபட முடியாதா? தந்தை கூறுகிறார்: இல்லை! இவ்வுலகச் சக்கரம் அநாதியானதாகும். நீங்கள் சக்கரத்திலிருந்து விடுபட்டால், உலகம் முடிவடைந்து விடும். நிச்சயமாக இச்சக்கரம் சுழல வேண்டும். நான் மீண்டும் ஒருமுறை வந்துள்ளேன். நான் ஒவ்வொரு கல்பத்திலும் சங்கமயுகத்தில் தொடர்ந்தும் வருகிறேன். நான் ஒவ்வொரு யுகத்திலும் வருவதாக அவர்கள் எழுதியுள்ளார்கள். அவர்கள் கூறுகிறார்கள்: ஓ, தூய்மையாக்குபவரே, வந்து எங்களைத் தூய்மையாக்குங்கள்! எங்களைச் சந்தோஷ பூமிக்கு அழைத்துச் செல்லுங்கள்! தூய்மையற்ற உலகில், துன்பத்தைத் தவிர எதுவுமேயில்லை. அச்சா, எனக்கு இரு பூமிகள் உள்ளன. நீங்கள் எங்கே செல்ல விரும்புகிறீர்கள்? தந்தை கூறுகிறார்: சந்தோஷ பூமியில் அதிகளவு சந்தோஷம் உள்ளது. நீங்கள் முக்தி தாமத்துக்குச் சென்றாலும் கூட, நிச்சயமாக உங்கள் பாகத்தை நடிப்பதற்கு வர வேண்டும். எவ்வாறாயினும், சுவர்க்கம் முடிவடையும் பொழுது, நீங்கள் கழிற்றங்குவீர்கள். நீங்கள் சுவர்க்கத்துக்கு வர மாட்டீர்களா? உங்களுக்குச் சுவர்க்கத்துக்கான விருப்பம் எதுவும் இல்லையா? நீங்கள் நரகத்தினுள், மாயையின் இராச்சியத்தினுள் வருவதை மாத்திரம் விரும்புகிறீர்களா? அந்நேரத்திலும், முதலில் அனைவரும் சதோவாகவும், பின்னர் ரஜோவாகவும், அதன்பின்னர் தமோவாகவும் இருப்பார்கள். கழிற்றங்கி வரும் தூய ஆத்மாக்களால் முதலில் துன்பத்தை அனுபவம் செய்ய முடியாது. அவர்கள் வந்தவுடனேயே சதோ, ரஜோ, தமோ ஸ்திதிகளினூடாகச் செல்லும் வகையில் பாவம் செய்ய மாட்டார்கள். இச்சக்கரமும் புரிந்துகொள்ளப்பட வேண்டும். உங்களால் இப்பொழுது உங்கள் இறுதி ஸ்திதியினுள் செல்ல முடியாது. பாடசாலையிலும், 12 மாதங்களுக்கு ஒருமுறை இறுதிப் பரீட்சை நடைபெறும். இறுதியில் உங்கள் ஸ்திதி உறுதியாகும். அதிகளவு வளர்ச்சி ஏற்படும். பல நிலையங்கள் திறக்கப்பட்டுள்ளன. பலர் நிலையங்களைத் திறக்குமாறு வேண்டுகிறார்கள். எவ்வாறாயினும், அத்தனை

ஆசிரியர்கள் தயாராக இல்லை. அமிர்தவேளையே முதந்தர நேரம் ஆகும். இக்கட்டான சூழ்நிலைகளில், ஒருவரால் காலையில் வர இயலாதுவிட்டால், அவரால் மாலையில் வர முடியும். பாடசாலையிலும், இரு நேர மாற்றுகள் உள்ளன. நல்லது குழந்தைகளே, நீங்கள் புரிந்துகொண்டீர்களா? தந்தை அனைத்து நிலையங்களிலுமுள்ள குழந்தைகளுக்கும் விளங்கப்படுத்துகிறார். குழந்தைகளே, ஒவ்வொரு நாளும் இரவில் உங்கள் அட்டவணையை எழுதுங்கள். இன்று எனது பதிவேடு பாழாகியுள்ளதா? இன்று நான் ஏதாவது தவறுகளைச் செய்தேனா? அப்பொழுது, தந்தையிடம் மன்னிப்புக் கேளுங்கள்: சிவபாபா, என்னை மன்னித்து விடுங்கள். நீங்கள் மிகவும் இனிமையானவர். கடவுள் கூறுகிறார்: நான் உங்களைச் சுவர்க்கத்தின் மாஸ்டர் இறைவர்களும் இறைவிகளும் ஆக்குகிறேன். ஆகவே, என்னுடைய கட்டளைகளுக்குக் கீழ்ப்படியுங்கள். முதல் இலக்கக் கட்டளை: ஆத்ம உணர்வுடையவர் ஆகுங்கள்! விகாரத்தில் ஈடுபடாதீர்கள்! அது ஒரு பெரும் எதிரியாகும். நீங்கள் அதனை வெற்றி கொள்ளாது விட்டால், உங்கள் அந்தஸ்து அழிக்கப்பட்டு, குலத்தின் பெயரை அவதூறு செய்பவர் ஆகுவீர்கள். மாயை மிகவும் சக்திவாய்ந்தவர் ஆவார். சுவாலைக்கும் புயலுக்குமான யுத்தம் உள்ளது. நீங்கள் இதில் தைரியத்தைக் காண்பிக்க வேண்டும். நாங்கள் இப்பொழுது பாபாவுக்கு உரியவர்கள், ஆகவே எவ்வாறு மாயையினால் தடைகளை உருவாக்க முடியும்? ஆம், அவள் புயல்களை உருவாக்குவாள், ஆனால் ஒருபொழுதும் உங்கள் பௌதீகப் புலன்களினூடாகப் பாவச் செயல்கள் எதனையும் செய்யாதீர்கள். நீங்கள் மிகவும் உயர்ந்ததோர் அந்தஸ்தைப் பெறுகிறீர்கள். அதனைப் பற்றிச் சிந்தியுங்கள். நீங்கள் ஒரு சாதாரண மனிதனிலிருந்து நாராயணனாக மாறுவதற்குக் கற்கிறீர்கள் என நீங்கள் ஏனையோருக்குக் கூறினால், அவர்கள் உங்களைப் பார்த்துச் சிரிப்பார்கள். இங்கே, நீங்கள் ஞானத்தைக் கிரகிப்பது அவசியமாகும். இங்கே, நீங்கள் ஓர் ஆத்மா என்பதை உறுதியாக்கிக் கொள்ள வேண்டும், ஏனெனில் அப்பொழுது மாத்திரமே நீங்கள் சதோபிரதானாகி, தந்தையிடம் செல்வீர்கள், பின்னர் அவர் உங்களைச் சுவர்க்கத்துக்கு அனுப்புவார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் பதிவேடு பாழாகி விடாதவகையில் கவனம் செலுத்துங்கள். தந்தையின் கட்டளைகளைப் பின்பற்றி, ஆத்ம உணர்வுடையவர்கள் ஆகுங்கள். உங்கள் பௌதீகப் புலன்களினூடாகத் தவறுகள் எதனையும் செய்யாதீர்கள்.
2. தெய்வீகக் குணங்கள் அனைத்தும் நிறைந்தவர்கள் ஆகுவதற்கு, உங்கள் பௌதீகப் புலன்களினூடாக, உங்களைப் பாவத்தைச் சேகரிக்குமாறு செய்கின்ற பாவச்செயல் எதனையும் செய்யாதீர்கள். நீங்கள் உங்கள் பழைய கர்மக்கணக்குகள் அனைத்தையும் தூர்த்துக் கொள்ள வேண்டும்.

ஆசுவாதம்: எதுவும் புதிதல்ல என்ற வழிமுறையுடன் ஒவ்வொரு சூழ்நிலையிலும் மகிழ்ச்சிகரமானதொரு ஸ்திதியை அனுபவம் செய்வதனால் சதா ஆட்ட அசைக்க முடியாதவராக இருப்பீர்களாக. பிராமணர் என்றால் சதா சந்தோஷமான ஸ்திதியை கொண்டவர் ஆவார். “ஆஹா ஆஹா பாபா, ஆஹா ஆஹா எனது பாக்கியமே என்ற பாடல் சதா உங்கள் இதயத்தில் இயல்பாக இசைக்கப்பட்டும். உலகில் நிலவும் எவ்விதமான குழப்பகரமான சூழ்நிலைகளாலும் எந்த ஆச்சரியக்குறியையும் கொண்டிருக்காதீர்கள். ஆனால் முற்றுப்புள்ளியிடுங்கள். எது எப்படி நடந்தாலும் உங்களைப் பொறுத்தமட்டில் எதுவும் புதிதல்ல. எதுவுமே புதிய சூழ்நிலையல்ல. உங்கள் மனம் “ஏன்? எவ்வாறு?” என்ற கேள்விகளால் குழப்பத்திற்குள்ளாகாத வகையில் உங்களுடைய உள்ளார்ந்த ஸ்திதியை கொண்டிருங்கள் அப்போதே நீங்கள் ஆட்ட அசைக்க முடியாத ஆத்மா என்று கூறப்படுவீர்கள்.

சுலோகம்: உங்களுடைய மனோபாவத்தில் தூய உணர்வுகள் மற்றும் நல்வாழ்த்துக்களைக்

கொண்டிருங்கள் அப்போது தூய அதிர்வலைகள் தொடர்ந்தும் பரப்பப்படும்.

---ஓம் சாந்தி---

-----ஓம் சாந்தி-----